

رڪ سنڌي جي ڪتابن تي تبصرا □ مٿس لکيل آرٽيڪل



مرتب: انتظاميه، سائيھه اشاعت گھر حيدرآباد

سال 2024ع

موهن جو دڙو دريافت ڪندڙ کان انگريزن ڪيئن
انتقام ورتو؟
رڪ سنڌي

پر صغير تي قابض انگريز حڪمرانن هڪ ڏيهي
آرڪيالاجسٽ راکلداس بينرجي کي 1918ع ۾
سنڌو ماڻھو تي يوناني حملي آور سڪندر اعظم
جا اهي نل تلاش ڪرڻ لاءِ پنجاب ۾ سنڌ موڪليو،
جيڪي يوناني حملي آور هن ديس تي 326 ق م ۾
پنهنجي ڪاهه دوران تعمير ڪرايا هئا. راکلداس
بنرجي ڀارت جي پرڳڻي بنگال جو هڪ مشهور
تاريخدان، آرڪيالاجي ۾ قديم لکتن بابت ماهر هيو.
پاڻ 12 اپريل 1885ع ۾ مرشد آباد ضلعي جي
شهر برهمپرا ۾ جنم ورتو. هن ڪلڪتا يونيورسٽي
مان 1911ع ۾ تاريخ ۾ ايم اي جي ڊگري حاصل
ڪئي. پھريان بنرجي کي ڪلڪتا ميوزم جي
آرڪيالاجي سيڪشن ۾ اسسٽنٽ مقرر ڪيو ويو.
جنهن بعد کيس آرڪيالاجيڪل سروي آف انڊيا جو
اسسٽنٽ سپريٽينڊنٽ مقرر ڪيو ويو. سندس
آرڪيالاجي جي شعبي ۾ ڪم ۾ ڪارڪردگي کي
نظر ۾ رکندي 1917ع ۾ ترقي ڏئي آرڪيالاجي
سرڪل اولهه جو سپريٽينڊنگ آرڪيالاجسٽ مقرر
ڪيو ويو. (1)

ان وقت سر جان مارشل آرڪيالاجيڪل سروي آف
انڊيا جو ڊائريڪٽر جنرل رهيو. پاڻ ان عهدي تي
1902ع کان 1928ع تائين ڪم ڪندو رهيو. جڏهن
ته بنگالي آرڪيالاجسٽ آر ڊي بنرجي سندس
ماتحت آفيسر هو. آر ڊي بنرجي کي پنهنجي پاس
سر جان مارشل 1918ع ۾ پنجاب ۾ سنڌ ۾
سڪندر اعظم جا جوڙايل نل ڳولڻ جي ذميواري
ڏني. انڊيا جي قديم آثارن جي هن ماهر 1918ع
کان ڏکڻ پنجاب، بيڪانير، بهاولپور ۾ سنڌ ۾
سڪندر اعظم جا اهي 11 نل ڳولڻ لاءِ مختلف
هنڌن جي جاچ ۾ کوٽائي ڪرائي. جيڪي سڪندر
اعظم عيسوي سن کان سوا ٽي سو ورهيه اڳ
پنهنجي ڪاهه دوران ٺهرايا هئا ۾ مٿن يوناني ۾
هندي زبانن ۾ نوشتا اُڪرايا هئا. (2) بنرجي
1918ع کان 1922ع تائين وڏي جدوجهد بعد سنڌ
۾ ڪيرٿر کان سنڌونديءَ تائين جيڪب آباد، سکر ۾
لاڙڪاڻي ضلعن ۾ 27 وڏن ۾ 53 ننڍن ڌڙن کي
ڳولي، انهن جي کوٽائي ڪرائي، پر اتفاق سان اهي
سڀ ٻڌ دور جا يادگار نڪتا. هن ماهر ان ئي مقصد
خاطر لاڙڪاڻي ضلعي جي ڏوڪري شهر کان 6

ميل پري هڪ نل جي چوڪ ۾ چڪاس ڪرائي،
جيڪو ٻڌ دور جو هڪ اسٽوپا نڪتو.
جڏهن بئرجي ٻڌ دور جي اسٽوپا ڀرسان ڪجهه
وڌيڪ گهرائي ۾ کوٽائي ڪرائي ته کيس اتان پٿر
جا ڪپ ۾ نڪر جي ٿانون جو اهڙو نيڪرات هت
آيس، جن جو ٻڌ دور سان ڪو به واسطو نه هيو.
پر اهي ڪنهن هزارين سال پراڻي دور جي ڪنهن
نرالي تهذيب جي نشاندهي ڪن پيا. جڏهن بئرجي
اسٽوپا ڀرسان کوٽائي ڪرائي ته اتان هن کي هڪ
اهڙي مهر ملي، جيڪا شڪل ۾ صورت ۾ هڙاپا
مان مليل هڪ تصويري رسم الخط واري مهر سان
هڪ جهڙائي ڏيکاري پئي. جيڪا سر الگزينڊر
ڪنگهم کي هڙاپا جي کوٽائي مان ملي هئي. ان
مان بئرجي اندازو لڳايو ته هتان اڃا ڪنهن قديم
تهذيب تي روشني پوندي. جيڪا هڙاپا وانگر 5 هزار
سال کن پراڻي هوندي. ڇو جو هتان ملندڙ ڪجهه
اوزار ۾ نڪر جا ٿانون هڙاپا مان انهن ئي ڏينهن ۾
ٿيندڙ کوٽائي مان ملي رهيا هئا. (3) (4) جيڪو هند
ان وقت برصغير ۾ سڀ کان پراڻو ۾ قديم شمار
ڪيو ويندو هو. آر ڊي بئرجي سنڌو ماڻھو جي 5
هزار سال اڳاٽي ماڳ بابت اهڙو اطلاع شملا ۾
وینل پنهنجي باس سر جان مارشل کي ڏنو، جيڪو
ان وقت برٽش گورنمينٽ جي آرڪيالاجيڪل
سروي آف انڊيا جو ڊائريڪٽر جنرل هيو. پر سر
جان مارشل انتها درجي جي بدديانتي جو مظاهرو
ڪندي آر ڊي بئرجي جي موهن جي دڙي جي هن
عظيم دريافت بابت اها رپورٽ سرڪاري طور
شائع نه ڪرائي، پر ان کي روڪي ڇڏيو. بئرجي
موهن جي دڙي جي ماڳ تي 1918ع کان 1922ع
تائين کوٽائي جاري رکي ۾ هن کوٽائي جي 5
سيزن جي سربراهي ڪئي. بئرجي باقاعدي انهن
کوٽاين دوران مليل نتيجن بابت رپورٽون لکندو
رهيو ۾ اهي سر جان مارشل کي موڪليندو رهيو.
پر سندس هڪ به رپورٽ شايع نه ڪئي وئي. هن
آخر ۾ پنهنجي تفصيلي فائينل رپورٽ 1924ع ۾
لکي هيڊ ڪوارٽر ۾ وینل ڊائريڪٽر جنرل سر جان
مارشل کي موڪلي، پر افسوس ته سندس اها
رپورٽ به شايع نه ڪئي وئي، ٻيو ته نهيو پر هيڊ

ڪورائڻ طرفان ان رپورٽ ملڻ بابت ڪيس لکت ۾
 به ڪا رسيد نه ڏني وئي.
 مشرا پنهنجي ڪتاب ۾ لکي ٿو ته آر ڊي بئرجي
 طرفان سر جان مارشل بابت بنگالي اديب ۾ ٻولي
 ماهر سنيت ڪمار چئٽرجي (Sunitikumarchatterjee)
 کي خط لکي
 شڪايت ڪئي وئي. بئرجي پنهنجي خط ۾ چئٽرجي
 کي لکيو ته، ”هو (يعني برٽش سرڪار) مون کي
 موهن جي دڙي بابت ڪابه رپورٽ شايع ڪرڻ جي
 اجازت نه ڏين. پر توهان ان بابت ڪجهه لکي
 سگهو ٿا. مان موهن جي دڙي جي کوٽائي بابت
 پنهنجو سڄو مواد تصويرن سميت توهان کي
 موڪليان ٿو. توهان ان بابت لکو، جيئن اهو مواد
 ايندڙ نسل لاءِ محفوظ ٿي سگهي.“ (5)
 راکلداس بئرجي جي ان خط مان اندازو لڳائي
 سگهجي ٿو ته انگريز عملدار سر جان مارشل
 سنڌو ماڻھو جي عظيم تهذيب جي دريافت تي
 ڪيترو نه صدمي ۾ هيو. انگريز عملدار 1918ع
 کان 1924ع تائين هن تهذيب کي دنيا کان لڪائي
 رکيو، ان بابت ڪابه رپورٽ يا خبر شايع نه ڪئي.
 ان سان گڏ سر جان مارشل هي عظيم تهذيب
 دريافت ڪندڙ مقامي ماهر جون نه فقط موهن
 جي دڙي بابت رپورٽون منظر عام تي نه آنديون،
 پر بئرجي کي انتقام جو به نشانو بڻايو.
 راکلداس بئرجي کي ان وقت سخت صدمو رسيو،
 جڏهن 1924ع ۾ لنڊن مان نڪرندڙ هڪ اخبار
 السٽريٽيڊ لنڊن نيوز (Illustrated London
 News) ۾ موهن جي دڙي جي دريافت بابت
 سندس پاس سر جان مارشل جي نالي سان هڪ
 رپورٽ شايع ٿي. جنهن ۾ سنڌو تهذيب جي دريافت
 جو سڄو ڪريڊٽ سر جان مارشل پنهنجي سر تي
 سڃايو. (6) راکلداس بئرجي کي هن عظيم تهذيب
 جي دريافت جو سلو ته نه مليو، پر سندس لاءِ ڏکيا
 ڏينهن شروع ٿي ويا. ڪيس قابض انگريز حڪمرانن
 طرفان انتقام جو نشانو بڻائڻ جي شروعات ڪئي
 وئي.
 هڪ طرف سر جان مارشل 1924ع ۾ موهن جي
 دڙي جي دريافت بابت رپورٽ پنهنجي نالي سان
 شايع ڪرائي ته ٻئي طرف راکلداس بئرجي کي

موهن جي دڙي جي کوٽائي واري عمل کان الڳ ڪري ڇڏيو. (7) 🤔 آرڪيالاجيڪل سروي آف انڊيا جي ڊائريڪٽر جنرل سر جان مارشل سنڌو تهذيب جي هن اهم ماڳ کي دريافت ڪندڙ راکلداس کي ڪو انعام يا مٿين عهدي تي ترقي ته نه ڏني پر کيس ٽرانسفر آرڊر موڪلي ڏنو ويو. انگريز عملدار جو انتقام فقط اتي پورو نه ٿيو. پر آڪٽوبر 1925ع ۾ راکلداس بئرجي جي گرفتاري جا وارنٽ جاري ڪيا ويا. مٿس جبل پور جي چوسٽ يوگني مندر مان مورتِي هٽائڻ جو الزام هنيو ويو. اهڙي کيس داخل ٿيڻ کان پوءِ بئرجي کي پنهنجي عهدي تان معطل ڪيو ويو. جڏهن ته 3 سالن بعد الزام ڪوڙو ثابت ٿيڻ تي کيس خارج ڪيو ويو. ٻئي طرف بئرجي خلاف محڪمه جاتي انڪواري ۾ به ڪو ثبوت نه مليو. ان جي باوجود سر جان مارشل راکلداس بئرجي کان زبردستي استعيفا حاصل ڪري ورتي. اهڙي طرح سنڌو تهذيب جي دريافت ڪندڙ هن عظيم آرڪيالاجسٽ کي 1926ع ۾ آرڪيالاجيڪل سروي آف انڊيا کان زبردستي الڳ ڪيو ويو. (9) (10) ان ئي صدمي ۾ راکلداس بئرجي 4 سالن بعد 23 مئي 1930ع ۾ وفات ڪري ويو.

راڪلداس بئرجي جي وفات کان پوءِ سر جان مارشل 1931ع ۾ موهن جي دڙي جي دريافت بابت پنهنجي نالي سان 3 جلدن ۾ هڪ ڪتاب شايع ڪرايو. ان ڪتاب جي نسبت سان ئي سڄي دنيا طرفان سر جان مارشل کي موهن جي دڙي کي دريافت ڪندڙ پهريون ماهر قرار ڏنو ويو. جڏهن ته هن عظيم تهذيب کي ڳولي دنيا آڏو نروار ڪندڙ ڏيهي ماهر راکلداس کان اهو ڪريڊٽ زبردستي ڪسيو ويو. سر جان مارشل موهن جي دڙي تي پنهنجي ٽن جلدن واري ڪتاب ۾ راکلداس بئرجي جو فقط ٻن سٽن ۾ ذڪر ڪري وڌيڪ دل ۾ گردي جو مظاهرو ڪري ڏيکاريو.

سر جان مارشل پنهنجي ڪتاب ”موهن جو دڙو ۾ انڊس سولائيزيشن“ جي مهاڳ ۾ بئرجي بابت ٻن ٻين آرڪيالاجسٽن سان گڏ ذڪر ڪندي لکي ٿو ته:

Three other scholars whose names I cannot pass over in silence, are the late

Mr. R. D. Banerji, to whom belongs the credit of having discovered, if not Mohenjo-daro itself, at any rate its high antiquity, and his immediate successors in the task of excavation, Messrs. M.S. Vats and K.N. Dikshit. ... no one probably except myself can fully appreciate the difficulties and hardships which they had to face in the three first seasons at Mohenjo-daro." (11)

اصل ۽ سر جان مارشل مئي 1924ع تائين موهن جي دڙي بابت ڪا گهڻي ڄاڻ نه رکندو هو. نه وري هن ان بابت راکلداس بئنرجي جون رپورٽون شايع ڪري کيس ڪريڊٽ ڏيڻ پئي چاهيو. سر جان مارشل پهريون ڀيرو فيبروري 1925 ۾ موهن جي دڙي جو دورو ڪيو. هن موهن جي دڙي جي کوٽائي جي سڌي سڻين چارج به ان ئي سال ۾ ورتي. جڏهن ته ان کان اڳ بئنرجي هن اهم ماڳ جي کوٽائي مڪمل ڪري چڪو هو.

حوالا ۽ سمجهاڻيون:

Scientist of the Day - R. D. Banerji". (1)
12 April 2017. Archived from the original
on 20 October 2020

Tripathi, Rama Shankar (1999). (2)
History of Ancient India. Motilal
Banarsidass Publ. ISBN 978-81-208-
0018-2. Retrieved 5 September 2020

Humes, Cynthia Ann (2012). (3)
"Hindutva, Mythistory, ;
Pseudoarchaeology". Numen:
International Review for the History of
Religions. 59 (2-3): 178-201

Bhattacharya, Asok K. (1999). (4)
Rakhaldas Bandyopadhyay, Delhi:
Sahitya Akademi

Mishra, P.K. (2019). Rakhal Das (5)
Banerji: The Forgotten Archaeologist.
New Delhi: National Book Trust

The First Images of the" (6)
Announcement: The Illustrated London
News | Harappa". www.harappa.com.
.Retrieved 5 April 2022
Banerji robbed of credit for Indus" (7)
findings". The Times of India. 12 June
.2017
👁️)

<https://web.archive.org/.../www.lin/dahall.org/r-d-banerji>

Mishra, P.K. (2019). Rakhal Das (9)
Banerji: The Forgotten Archaeologist.
.New Delhi: National Book Trust
Banerji, R.D. Mohenjo Daro: A (10)
Forgotten Report,

[https://ancientindians.org/mohenjo-
/...daro-a-forgotten](https://ancientindians.org/mohenjo-...daro-a-forgotten)

Mohenjo-daro and the Indus (11)
civilization: Being an official account of
archæological excavations at Mohenjo-
daro carried out by the government of
India between the years 1922 and
1927 . London, 1931. (Volume I: Text,
Chapters I—XIX and Plates I—XIV ;
Volume II: Text, Chapters XX — XXXII,
Appendices and Index ; Volume III:
Plates XV—CLXIV)

ڪتاب سنڌو سڀيتا جي اوسر جو سرسري جائزو
طارق امام جوڻيجو
ترتي جي وجود ۽ اچڻ، انساني ارتقا يا اوسر تي
تحقيق ڪرڻ، لکڻ، ان جون گم ٿيل ڪٽيون
ملائڻ، گڏ ڪرڻ، انهن کي ترتيب ڏئي انساني سڀيتا
جي اصل روح کي نروار ڪرڻ يا تهذيب کي

پنهنجي اصل جوهر □ پيش ڪرڻ هڪ وڏو جوڪم وارو ڪم آهي. وري جي ذڪر سنڌو سڀيتا جي اوسر جو هجي ته هي ڪم انهن چند ڪمن مان آهي جن جي لاءِ چيو ويندو آهي ته هي ڪم ناممڪن آهي. جنهن جي لاءِ وري ڏاها چئي ويا آهن ته ڏنيا جو ڪو به ڪم ناممڪن نه آهي ٻين لفظن □ ته لغت □ ناممڪن لفظ آهي ئي ڪونه. هن ڳالهه کي ٿورو سولو هيئن ڪري سگهجي ٿو ته اڃا ڪي آهن ڪل جڳ □ ڪاپڙي.

هر قوم □ ڪجهه ماڻهو اهڙا هوندا آهن جيڪي پنهنجي اڻ ٿڪ محنت سان ناممڪن کي ممڪن بڻائيندا آهن يا پنهنجي مقصد کي. حاصل ڪرڻ □ هار نه مڃيندا آهن سائين منهنجا اهڙن ئي عملي ماڻهن مان هڪ آهي اسان جو ڀاءُ رک سنڌي. جنهن اڃا تائين هار نه مڃي آهي □ سنڌو سڀيتا جي انهن ڪڙين کي ڳولڻ جي ڪوشش ڪري رهيو آهي جن لاءِ اڃا تائين ڪو نشان نه مليو آهي.

سندن ننڍڙو تعارف هي آهي ته سندس نالو غلام اصغر ولد غلام جعفر منگي آهي. پاڻ 5 آگسٽ 1961ع تي ڳوٺ حامد اڄڻ، تعلقي ڪنڊياري، ضلعي نوشهري فيروز □ جنم ورتو. شروعاتي تعليم اتان ئي وٺڻ کان پوءِ سنڌ يونيورسٽي ڄام شوري مان گريجوئيشن ڪئي.

پاڻ لکڻ جي شروعات 20 سالن جي عمر □ روزنامه هلال پاڪستان کان ڪيائين 1990 کان روزگار لاءِ وڃي ڪراچيءَ وسايائين. 1999ع تائين مختلف ادارن □ نوڪري ڪيائين. انهي دوران ئي 1990ع کان صحافت □ پير پائي اصغر آزاد جا نالي سان هڪ نئين سفر جي شروعات ڪندي روزاني عوامي آواز، سنڌ سجاڳ، جاڳو، سچ، سوڀ، تعمير سنڌ اخبارن □ مختلف عهدن تي خدمتون سرانجام ڏنيون. پاڻ، ڪيترن ئي سنڌي اخبارن □ رسالن □ سوين مضمون ڪالم لکيا آهن. مختلف صحافتي تنظيمن □ پڻ شامل رهيو آهي.

رڪ سنڌي، سنڌ جي حقن خاطر مختلف قومپرست □ ترقي پسند تنظيمن □ به سرگرم ڪردار ادا ڪندو رهيو آهي. پاڻ گذريل 20، 25

سالن کان ادب، سياست □ صحافت سان لاڳاپيل
هجن سميت ڪيترن ئي ڪتابن جو خالق آهي، [1]
جن □ هيٺيان ڪتاب ڇپيل توڙي اڻ ڇپيل شامل
آهن.

1. سنڌو سڀيتا جي اوسر (تحقيق)
 2. سنڌو سڀيتا جا محقق (تحقيق)
 3. سنڌو سڀيتا، آرين □ دراوڙن وارو مفروضو
(تحقيق)
 4. قومون □ قومي تحريڪ آزادي
 5. توڙهي ڦاٽڪ جو سانحو
 6. سنڌي قوم جو مقدمو
 7. سنڌ جي سياسي صورتحال
 8. تاريخ جي لاٽ
 9. قاضي فيض محمد
 10. سنڌ جي قومي تحريڪ □ سنڌين جو
اتحاد
 11. اڄ جي سنڌ
 12. منهنجون يادگيريون
 13. ڌڙيل ديس جي ڪهاڻي
 14. سُڪي ڌرتي، ڏکويل ماڻهو
 15. پاڪستان طوفان جي گهيري □ ترجمو
 16. سنڌي ٻولي رت رتولي (ترتيب)
 17. باباءِ سنڌ ڪامريڊ حيدر بخش جتوئي (ترتيب)
- اڄ سندس. ڪتاب سنڌو سڀيتا جي اوسر جي
تعارفي تقريب آهي جنهن تي ڪجهه ڳالهائڻ کان
پهرين ضروري آهي ته اسان اها ڳالهه سمجهون ته
انساني ارتقا اوسر ڪيئن ٿي، تاريخ کان اڳ واري
دور مان ڇا مراد آهي □ سنڌو سڀيتا ڪهڙي دور □
جنم ورتو. ڌرتي جو وجود □ اچڻ ٺرڻ برفاني دؤرن
مان گذرڻ کان وٺي نباتات حيوانات جا دور گذاري
انساني دور تقريباً 300,000 سال اڳ (Homo
sapiens) انساني ظهور کان وٺي 5,000 سال
قبل مسيح تائين ٻڌايو وڃي ٿو. جڏهن انسان
تصويرن يا نشانين جي ذريعي پنهنجي ٻولي يا آواز
کي لکت جي صورت ڏيڻ شروع ڪئي
انهن دؤرن کي عام طور تي ٽن مکيه دورن □
ورهايو ويو آهي:
1. پراڻو پٿر جو دور:

300,000 - 10,000 سال اڳ، شڪار لاءِ قديم پٿر جا اوزار شروع ڪيا يا شڪار لاءِ پٿر جو استعمال شروع ڪيو

2. وچون پٿر جون دور:

10,000 - 5,000 سال اڳ، پٿر جا وڌيڪ نفيس اوزارن جي تياري يا ترقي ۽ ابتدائي زراعت جي طريقن جي نشاندهي ڪئي وئي .

3. نئون پٿر جو دور:

5,000 - 2,000 سال اڳ، زراعت جي وڏي پيماني تي پوک ڪرڻ، جانورن جي پالڻ، ۽ پيچيده سماج جي جوڙجڪ.

نئين پٿر جي دور ، انساني تاريخ ۾ هڪ تبديليءَ وارو وقت هو، جنهن ۾ خانه بدوش، شڪاري طرز زندگي کان زراعت جي ڪري گڏيل پيچيده سماج جي اوسيڙ ٿي

هن سڄي تفصيل ۾ وڃڻ جو سبب اهو آهي ته جيئن اسان سمجهي سگهون ته رُڪ سنڌي صاحب جو هي ڪتاب

سنڌو سڀيتا جي حوالي سان ڪيتري اهميت رکي ٿو ۽ پاڻ تاريخ کان اڳ جي وڃايل سنڌ جي الجھيل ست کي ڪيئن سلجھائڻ جي ڪوشش ڪئي اٿس، جيڪڏهن ڳالهه ٽلهي ليکي ڪئي وڃي ته هي ڪتاب 12 هن بابن تي مشتمل آهي.

پهرين باب ۾ ڌرتي جو نرن. کنڊ يا کنڊن جو وجود ۽ اچڻ. برفاني دؤر آفريڪا ايشيا جو الڳ ٿيڻ کير ٿر جبل جو ٺهڻ سنڌوندي جو وهڻ سمنڊ ۾ ڪرڻ يا سنڌو ماڻھو جي ارضياتي جاگرافي بحث هيٺ آيل آهي. جنهن کي هڪ چارٽ جي صورت ۾ پڻ اسان ڪري سمجهايو ويو آهي ته جيئن عام پڙهندڙ به سولائيءَ سان سمجهي سگهي.

ٻيون باب تهذيبي سياسي جاگرافي تي آهي. جنهن ۾ سنڌ، هند، اند جي نالن تي بحث ڪيو ويو آهي ٻڌايو ويو آهي سڀ اچار سنڌ لفظ. جا ٿي آهن. سنڌو رياست يا سڀيتا ان جي جاگرافيائي حدن، تهذيبي سياسي سرحدن کي بيان ڪيو ويو آهي ان سان گڏ سنڌو ندي ۽ ٻين لاڳاپيل ندين جو سنڌو نديءَ سان لاڳاپو يا جوڙ ٻڌايو ويو آهي. موسم توڙي آبوا جي تبديلي پڻ زير بحث آندي آهي.

1500 ق م □ 850 سال جي ڊگهي سوکھڙي يا ڏڪر جو ذڪر پڻ ڪيو ويو آهي. جنهن جي ڪري سنڌو سڀيتا جو زوال ٿيو

باب ٽئين □ سنڌو ماڻھو جي اوائلي انساني آبادين تي مختلف حوالن سان اها ڳالهه ثابت ڪئي آهي ته ان ڳالهه □ ڪو وڏاڻو ناهي ته سڀ کان پهرين انسان يا آدم جو مسڪن سنڌو ماڻھو ٻڌي . اتان ئي انسان جو پهريون سفر شروع ٿيو. ان ئي باب □ پٿر جي ٽنهي دورن ، انهن جي آثارن توڙي سماجيه زندگي جو جائزو ورتو ويو آهي

باب چوٿون سنڌو ماڻھو جي زرعي ڳوٺاڻي ثقافت متعلق آهي جنهن □ ٻڌايو ويو آهي ته 8000 هزار سال اڳ نئين پٿر جي دور □ سنڌو ماڻھو زراعت توڙي پٿر جي جديد اوزارن جي استعمال سان ايتري ترقي ڪري چڪي هئي جو پنهنجي زندگين □ انقلاب برپا ڪري ڇڏيو هو. 4000 ق م تامي جو استعمال ڪيو. انهن دور □ ئي سنڌو ماڻھو جا ماڻهو پيڙيون ناهي سمنڊ جي سِينو چيري دُنيا جي مختلف خطن □ پنهنجو علم توڙي هنر ڦهلائيندا واپار ڪندا وڌندا هئا .

باب پنجين ڇهين □ ستين □ سنڌو ماڻھو شهري رياست جي بنياد □ معاشرتي حالت جي ان وقت جي ٻين تهذيبن سان پيٽا ڪئي وئي آهي. جمهوري، سياسي ، صورتحال. پرامن تهذيب، ناچ ، سنگيت، زيور ، جسماني ٺاهڻو ، مصوري ، راندين، رانديڪن، شهري بلدياتي رٿابندي جو جائزو ورتو ويو آهي. اهو ٻڌايو ويو آهي ته اهو سڀ مقامي طور تي ڪيو ويو. شهري رياست جو معاشي جائزو زراعت، هنر، ڪاريگري شڪار، سائنسي ايجاد، جاميٽري جي واقفيت. پيڙين يا سامونڊي جهازن جي تياري. پرڏيهه جا سفر، ٽرانسپورٽ □ ڦٽي جو استعمال جنهن جا ثبوت مختلف ملڪن مان مليا آهن

باب اٺين نائين □ ڏهين □ سنڌو سڀيتا جي وارثن جي ٻولي لپي شهري رياست مذهب □ نظريي توڙي پرڏيهه سان لاڳاپن تي آهي. جنهن □ ٻڌايو ويو آهي ته شهرن □ مذهبي رواداري جو نظام هو. شهري يا رياستي وهنوار جو مذهب سان ڪو به تعلق ناهي هو. ڌرتي □ عورت کي مٿاهون مقام

حاصل هو. 1500 ق م کان پوءِ عورت جي جاء تي
مرد مضبوط ٿيو، مذهب مضبوط ٿيو، طبقاتي
سماج کي هٿي ملي. مذهبي نظرين کي هٿي
ملي. ان سان گڏ دنيا جي مختلف تهذيبن سان
واپاري لاڳاپن جي حوالي سان بحث ڪري اهو
ثابت ڪيو ويو آهي ته سنڌو سڀيتا مان ئي ٻين
سڀيتائن جنم ورتو آهي.

آخر ۾ سنڌو ماڻھو جي عوام جو نسلي جائزو ورتو
ويو آهي، آرين جو سنڌ تي حملي جو مفروضو رد
ڪيو ويو آهي. آريا کي ڪا به قوم يا قبيلو قبول نه
ڪيو ويو آهي. سنڌو سڀيتا جي زوال جو مفروضو
به رد ڪيو ويو آهي. هن سڄي ڪتاب پڙهڻ کان
پوءِ محسوس ٿئي ٿو ته محترم رُڪ سنڌي
صاحب. تمام گهڻي جاکوڙ ڪري هي ڪتاب لکي
ماضي ۾ ٿيل مختلف تحقيقن کي اڳيان رکندي
سنڌو سڀيتا جي حوالي ٿيل تحقيق کي هڪ ڪوڙي
۾ بند ڪيو آهي. جيڪو هڪ وڏو ڪم آهي. جنهن
جي لاء پاڻ ڪيرون لهڻي.

رڪ سنڌي جي ڪتاب ”سنڌو سڀيتا جي اوسر“ جو
اڀياس

ليکڪ: خير محمد عاشق سولنگي
سنڌ ملڪ اهو آهي، جنهن جي تمدن، بابل، سمير،
مصر، يونان ۾ پوءِ روم پهتي. سنڌو تهذيب جي
مڙني دورن جا مرحلا سنڌ ۾ موجود ۾ سنڌين ۾
موجود آهن. سنڌي ٻولي دنيا جي سمورين ٻولين
کان قديم آهي. آرين ۾ دراوڙن جي جنگين جا
مفروضا هاڻي رد ٿي چڪا آهن. آريءَ جي معنيٰ
هاري آهي. هارين کي ئي آريا يعني زراعت جا ڄاڻو
۾ سڏريل چيو ويو. سنڌ تهذيبن جو بڻ بڻياد آهي.
سنڌي ماڻهو ئي سڄي دنيا جي مختلف علائقن ۾
ٻيڙين تي چڙهي پاڻي جي رستن جي ذريعي ۾
جانورن جي ذريعي خشڪ رستن سان آباد ٿيندا
رهيا. رڪ صاحب پنهنجي ڪتاب ”سنڌو سڀيتا جي
اوسر“ ۾ وڌيڪ لکيو آهي ته 1500 ق م تائين

سندو ماڻھو جي سڀيتا جو اوج رهيو آهي. جتي جتي به سنڌين کي سک مليو، انساني ضرورتن جون شيون ملنديون رهيون، اتي آباد ٿيندا رهيا. نيون شيون جيڪي به نظر آيون، انهن تي نالا رکيا ويا ۽ انهن جي استعمال بابت نوان لفظ سنڌي ٻولي ۾ شامل ٿيندا ويا ۽ هزارين سال گذرڻ بعد يقينن ٻوليءَ جي شڪل شبيهه ۾ لهجا پڻ تبديل ٿيندا رهيا. صحتمند ماحول، جانورن ۽ زراعت جي سهوليت سان گڏ واپار جون سهوليتون جتي به مليون، انهن علائقن ۾ هزارين سال اڳ سنڌي سنڌ مان سفر ڪري وڃي آباد ٿيا آهن. سنڌو تهذيب فقط سنڌ مان ڦٽي نڪتي آهي. سنڌو تهذيب جا وارث دراوڙ نسل نه پر سنڌي هئا.

آسٽريليا ۽ ايشيا ۾ ڏهن ڪروڙن کان مٿي سمات يا جاموٽ نسل وارا نيٺ سنڌي نسل جا ماڻهو آباد آهن. جڏهن ته بلوچ، سرائڪي، پنجابي، مارواڙي، ڍاڻڪي، ڪڇي، گجراتي، بنگالي، تامل، مليشياڻي، ڪاٺياواڙي ۽ خراساني نسلن جا ماڻهو سمات جون نڪون ۽ پاڙا آهن.

تاريخ جي اوائلي دورن ۾ دنيا جي نقشي تي فقط سنڌ سڃاتي وڃي ٿي. انهن دورن ۾ افغان، پشتون ۽ بلوچن يعني افغانستان ۽ بلوچستان نالي جا علائقا يا ملڪ دنيا جي نقشي تي موجود نه هئا. سنڌ جون سرحدون روس، سمرقند، بخارا، آذربائيجان، ايران سان ملندڙ هيون. سڄي ايشيا ۾ وڏي ۽ وڏو ملڪ سنڌ موجود هيو.

هند نالي سان ڪوبه مذهب دنيا ۾ نه رهيو آهي ۽ هندو قوم نالي دنيا ۾ ڪابه قوم وجود نه ٿي رکي. رک سنڌي پنهنجي ڪتاب ۾ لکي ٿو ته هندو لفظ سنڌي ٻولي جو لفظ ”سنڌو“ آهي. جنهن کي بعد ۾ ايراني واپارين ”سنڌ“ مان ڦيرائي ”هند“ ڪيو. ساڳي طرح مارواڙيءَ ۾ چئبو آهي ته هُون هانگڙ ڄائي پيو. يعني ائون سانگهڙ وڃان پيو. هن جملي ۾ به ”هه“ ”سين“ جي جاءِ تي استعمال ڪئي وئي آهي. هڪڙين ٻولين خاص ڪري يورپي ٻولين ۾ وري سنڌوءَ کي اندو، انڊو ۽ انڊيا يا انڊس ويلي سڏيو ويو آهي. انهن سنڌو ماڻھو کي انڊس يا انڊيا سڏيو آهي. راجا ڀرت ڪمار جي ڪجهه علائقن کي ڀارت به چيو ويو. انگريزن ۾ مغلن هتي

سنڌ ۽ هند ۽ پوءِ گڏيل هندستان جا محاورا ڏنا آهن
 ۽ انگريز سامراج جي منشا مطابق هندو اڪثريت
 ۽ مسلم اڪثريت کي هندو ۽ مسلم قوم سڏيو
 ويو. جڏهن ته هندو ته اندو ۽ سنڌوءَ مان ٺهيل
 آهي. البت مسلم قوم جو دنيا ۽ ڪٿي به وجود نه
 آهي. بلڪه مختلف قوم جا ماڻهو دين اسلام اپنائڻ
 سبب مسلم امت سڏجن ٿا.
 سنڌ ۽ اوائلي دور کان اشتراڪي نظام رهيو آهي.
 زراعت جي ترقيءَ جي ڪري اهي آريا يعني
 سڌريل هاري مالوند ۽ اناج جا ذخيرا رکڻ ڪري
 شاهوڪار بڻجي مٿئين طبقي جا بڻجي ويا ۽ پوءِ
 سنڌ ۽ طبقاتي جنگيون ٿيڻ لڳيون.
 رڪ سنڌيءَ جي هن ڪتاب مان ثبوت ملن ٿا ته
 سنڌ ئي جياپي جا دڳ ايجاد ڪيا آهن. مثال طور:
 زراعت، صنعت، طب جو علم، ڪنپار، لوهار،
 سوناري، صراف، واڍي، رازي ۽ مڇي وغيره جي
 شڪل ۽ هنرن جو علم. چمڙي جي استعمال جو
 علم، موسيقي ۽ فلڪيات جو علم. واپار ۽ جهاز
 راني جو علم، چوپايو مال پالڻ جو علم، سنگ
 تراشي، چترڪاري، تصويرڪشي ۽ پولين جو علم.
 مڇي مارڻ جو علم، واڙو وستيون، ڳوٺ ۽ شهر
 ٺاهڻ جو علم، سمورن هنرن جي اوزارن ٺاهڻ جو
 علم، حڪومتي ۽ معاشرتي علم، لوڪ گيتن جي
 شڪل ۽ شاعري جو علم، تهذيب، تمدن، ثقافت،
 ناٽڪن ۽ سانگ سڃاڻڻ جو علم. سنڌين جي قديم
 آکاڻين ۽ اڏام ڪٽولي ۽ آرسن ۽ دنيا ڏسڻ جا تصور
 ڏنا ويا آهن. جن بنيادن تي هوائي جهاز، ميزائيل،
 چنڊ گاڏيون ۽ ڪمپيوٽر يا موبائيل فون ايجاد ڪيا
 ويا آهن. بيل گاڏيءَ جي ڦيٽي ۽ چرخي، هرلي نار
 جي گراڙين جي ايجاد بعد ريل گاڏيون ۽
 ٽرانسپورٽ جو نظام وجود ۽ آيو آهي.
 آرڪيالاجي جي علم مطابق سڄي ايشيا ڪنڊ ۽ ٻين
 ڪنڊن ۽ موهن جي تهذيب، تمدن ۽ ثقافتن جا
 نشان ملندا رهيا آهن ۽ اڃا به ملڻ جا امڪان
 موجود آهن. قدرتي آفتن، طوفانن، زلزلن، درياهي
 ٻوڏن، سامونڊي چڙهاين، وبائي بيمارين ۽ ڌارين
 حملي آورن جي داداگيري، قتل غارت ۽ ڦرلٽ
 سبب سنڌ جي ماڻهن مختلف رخن ۽ لڏپلاڻ پئي

ڪئي آهي. سنڌ جي اها سموري لڏپلاڻ پرامن ۽
نوان نوان علائقا ڳولڻ واري رهي آهي.
جڏهن به ذاتي ملڪيتن جي ڪري استحصالِي قوتن
۽ طبقن جنم ورتو تڏهن کان بکين قومن طرفان
محنت ۽ جدوجهدون ڪرڻ بجاءِ شاهوڪار ملڪن
جي سرحدن کي اورانگهي تمام وڏي قتل عام
ڪري قومن کي لٽيو، ڦريو ۽ قبضا ڪري غلامن تي
ڪارا قانون ۽ قائدانہ مڙهيا آهن.
عرب قوم ۽ انگريز قوم سنڌ ۽ سنڌين کي نيست
و نابود ڪرڻ جون شعوري ۽ وحشي ڪوششون
ڪيون، پر اهو تمام وڏو معجزو آهي جو اهڙن
حادثن هوندي سنڌي قوم زندهه رهي آهي. مستقبل
۽ جڏهن به آرڪيالاجي ۽ سائنس جي نوس
طريقن سان تاريخ جي ڇنڊڇاڻ ڪئي ويندي ته
سنڌي قوم ئي دنيا جي قومن، تهذيبن ۽ ٻولين جي
ماءُ ثابت ٿيندي. رڪ سنڌي جي هن ڪتاب ۽
تحقيق بعد ٻڌايو ويو آهي ته ڌرتيءَ تي سڌريل
انسانن جا اوائلي نشان سنڌ مان مليا آهن. موهن
جي دڙي جي تهذيب مان مليا آهن.
عربن سنڌين جي نشانين کي باهيون ڏئي ساڙي ۽
قتل عام جي ذريعي معاشيات جي سنڌين کان
ڦرلٽ ڪئي. انگريزن بئراجي نظام ۽ ريلوي جي
نظام جي ذريعي سنڌ ۽ سنڌين مٿان غير سنڌين
کي قابض ڪيو ۽ سنڌين ۽ جاگيرون ورهائي سنڌ
دشمن غدار پندا ڪيا. اهي غدار اڄ تائين حاڪم
آهن ۽ انگريز سامراجيت ۽ عالمي مالياتي ادارن ۽
نيٽو جي اتحادي ملڪن جي مفادن جي حاڪميت
ڪندي سنڌ ۽ سنڌين کي تباھه برباد ڪري رهيا
آهن.
انساني جياپي جو سارو دارومدار معيشت آهي.
آمدنيءَ جي ذريعن کي عوامي مفادن لاءِ برابري ۽
سراسري جي طريقن سان استعمال ڪرڻ سان
ئي قومون خوشحال ٿينديون آهن. انسانن جي
زندهه رهڻ، عزت وقار ۽ خوشحالي سان جيئڻ جو
سارو دارومدار معاشي انصاف تي ٻڌل نظام ۽ ئي
هوندو آهي.
رڪ سنڌي صاحب، تاريخ جي ان سفر ۽ علم
ذريعي سنڌيت جي بحالي لاءِ هڪ جنگي مجاذ قائم
ڪيو آهي. مسلسل جاکوڙيندي لکندو رهيو آهي.

سندس سمورا ڪتاب □ مضمون سنڌين جي بحالي □ انساني وقار لاءِ ئي آهن. رک صاحب جي ان اڻ ٽڪ محنت تي سنڌي قوم کي هميشه فخر □ ناز رهندو. رک سنڌي جي لکڻين جي سموري جاکوڙ خراج تحسین □ ساراهه جوڳي آهي. هاڻي ان ڳالهه جي شديد ضرورت آهي ته رک صاحب جي ان پورهئي کي سنڌي عوام تائين پهچڻ گهرجي. اسين اديب، شاعر، صحافي، ليکڪ، ڪالم نگار، مضمون نويس، ناٽڪ نويس، ساڃاهه وند، دانشور □ باشعور حلقن جا ماڻهو فقط فقط هڪ ٻئي کي حاجي، غازي، زوار □ مومن جا لقب ڏيندا، خوشامند ڪندا رهنداسين ته ان مان ڪوبه فائدو قوم، عوام ملڪ □ انسان ذات کي ٿيڻو ئي ناهي. ڪهڙي به ريت اهي ڪاوشون □ انقلابي خيال سياست □ عوام جي ڪم اچڻ گهرجن. سنڌ جي ليکڪن لکيو به گهڻو آهي □ لوڙيو به گهڻو آهي. انهن جي لکڻين کي به سلام آهي. پر سنڌ جي سڄڻن سان لاڳاپا رکڻ لاءِ حڪومتي رعايتون ٽوڪاري، ڦٽيون ڪري، گهٽون □ گوھيون يا گديون ڇڏي، سنڌ دشمنن جون دشمنيون مٿي تي ڪئي به سچ ڳالهائڻو پوندو. جيئن رک سنڌي سچ لکيو آهي. سنڌو سڀيتا تي ڪوڃا لاءِ اديبن ساراهڻ جهڙو ڪم ڪيو آهي. پر اهو عوام تائين نه پهتو آهي □ نه ئي عوام تي اثرانداز ٿيو آهي. عوامي سياستدان سرڪاري □ حڪومتي اديبن کان لنوائيندا آهن □ حڪومتي نوڪريون ڪندڙ اديب وري عوامي سياستدانن کان لنوائيندا آهن. هڪڙا اديب پنهنجا گناهه لکائڻ لاءِ ٻين گنهگار اديبن □ ڏاهن جي ڏوهن جي نه رڳو پردا پوشي ڪندا آهن بلڪ انهن جا مجاور بڻجي ويندا آهن. سنڌ ڌرتي مقدس □ مقدم آهي، سنڌي قوم لٽيل ڦريل غلام آهي. سنڌ جو عوام طبقاتي طرح حاڪمن جو پيڙهيل □ پينل آهي. انهن جي عزت، وقار □ سنڌيت جي بحالي ئي اسان سنڌين جي آزادي، امن □ خوشحالي جي ضمانت آهي. اسان کي گفتار جي غازيءَ بدران ڪردار جو غازي بڻجي جدوجهد جو حصو ٿيڻ گهرجي. رک سنڌي صاحب جي پورهئي کي مڃتا ڏيڻ گهرجي. سندس هي ڪتاب ”سنڌو سڀيتا جي اوسر“ 175 صفحن تي

مشتمل آهي، جنهن ۾ سنڌو سڀيتا جي اوسر جي سائنسي بنيادن تي وڪالت ڪيل آهي. سمورن موضوعن تي دليلن سان لکيو ويو آهي، حوالا پڻ ڏنا ويا آهن. کيس جس ڏيندي سندس پورهئي کي سلام ڪرڻ گهرجي. مون کي مطالعي لاءِ ٻن ڪتابن جي عنايت ڪئي وئي آهي، ان لاءِ به سندس ثورائتو آهيان. رڪ سنڌي جي ڪتابن کي غور ڪر سان پڙهيو ۾ پڙهايو وڃي. سنڌ جي ڳوٺن ۾ ديھن، شهرن، وهڪرن، وسندين، ماڳن ۾ مڪانن جي قديم نالن مان ئي سنڌ جي تهذيب، ٻولي، ثقافت ۾ تاريخ جي چٽائي ٿيڻي آهي. سنڌي ادبي سنگت جهڙي ادبي ۾ قومي اداري کي ٻين ثقافتي ادارن کي انهن ڪمن بابت ڪو لائحہ عمل ٺاهڻ گهرجي، رڪ سنڌي جي پورهئي تي غور ڪرڻ گهرجي.

(نوٽ: هي مقالو حيدرآباد قاسم آباد ۾ بزم روح رهاڻ طرفان پهرين سيپٽمبر 2024ع تي رڪ سنڌي جي ڪتاب ”سنڌو سڀيتا جي اوسر“ جي مهورتي تقريب ۾ پڙهيو ويو.)

سنڌو ماڻھو تهذيب جو جديد سائنسي، علمي ادبي تجزيو پيش ڪندڙ ليکڪ رڪ سنڌي ليکڪ: پروفيسر ڊاڪٽر اظھر علي شاھه پرو وائيس چانسلر سنڌ يونيورسٽي سيد الھندو شاھه ڪئمپس نوشھرو فيروز

5 آگسٽ 1961ع تي ساھتي پرڳڻي جي تعلقي ڪنڊياري جي ڳوٺ حامد اڄڻ ۾ جنم وٺندڙ ۾ سنڌ يونيورسٽي مان بي ايس سي جي سند حاصل ڪندڙ غلام اصغر منگي صحافت ۾ ادب جي دنيا ۾ اصغر آزاد ۾ رڪ سنڌي جي نئين شناخت ماڻيندي عوامي آواز، سنڌ سجاڳ، جاڳو، سچ، سوچ، تعمير سنڌ ۾ ٻين اخبارن ۾ رسالن ۾ ايڊيٽر ۾ سب ايڊيٽر طور ڪم ڪندي سوين ڪالمن ۾ مضمونن سان گڏ ڪيترائي اهم ڪتاب پڻ تحرير ڪيا آهن. سندس

تازو شايع ٿيل ڪتاب "سنڌو ماڻھو تهذيب جي اوسر" هڪ تاريخي، تحقيقي، علمي ادبي ڪوش آهي جيڪا سنڌ امڙ جي شاندار ماضي جي سائنسي ڇنڊ ڇاڻ ڪري نئون حقيقتون بيان ڪرڻ سان گڏ وڌيڪ تحقيق لاءِ نوان رخ پڻ واضع ڪري ٿي.

سنڌ جي نالي جي تاريخ بيان ڪندي رک سنڌي پنهنجي ڪتاب ۾ لکي ٿو تہ ڏهاڪو هزار سال اڳ هتان جي رهاڪن جي ٻولي ۾ درياءَ کي سنڌو چيو ويندو هو ۽ ان درياءَ جيڪري هن علائقي تي سنڌ نالو پيو جنهن مان بعد ۾ ايران جي واپارين هند ۾ روم جي واپارين انڊ جا نالا ٺاهيا تنهنڪري هندستان يا انڊيا جا نالا به سنڌ مان اخذ ٿيا آهن. سنڌو سڀيتا ۾ موجوده سمورو پاڪستان، هندستاني پنجاب، اولھ، يو پي، هريان، گجرات، ڪڇ، ڪاٺياواڙ، مهاراشٽر ۽ افغانستان جو ڪجهه حصو شامل هئا جنهنجو مرڪز موهن جو دڙو ۾ موجوده سنڌ مرڪزي صوبو رهي آهي. دنب سادات، هڙاپا، ڪالي بنگن ۽ لوٽل جهڙا شهر پڻ صوبن جا مرڪزي شهر هئا.

ڌرتي جي تاريخ ۾ تخليق سائنسي حوالن سان بيان ڪندي رک سنڌي ٻڌائي ٿو تہ نيولا يعني ٻرندڙ گئس جي ٿڌي ٿيڻ سان سج جهڙن ٽڪرن يعني تارن جي پيدائش ٿي جيڪي ڪشش ثقل سبب ڦرندا رهيا ۽ اهڙي طرح سج مان ڌرتي ۽ ٻين گرهن ۽ سيارن جي پيدائش ٿي. سج مان جنم وٺندڙ ڌرتي شروع ۾ ٿڌي هئي نه گول پر مسلسل ڦرڻ جيڪري اها ٿڌي ۽ گول بڻي. ڌرتي جو ٿيڻا (Theia) نالي هڪ ٻئي سيار سان ٽڪر سبب انهن ٻنهي سيارن مان هڪ ٽڪرو الڳ ٿيو جيڪو ڌرتي جو چنڊ بڻجي ويو. ڌرتي جي ٿڌي ٿيڻ سان ٽريل گئس ۾ هوا بخارڻ جي صورت اختيار ڪئي ۽ خلا ۾ ٿڌ هئڻ ڪري اهي بخار ۽ گئسون پاڻي بڻجي مينهن جي صورت ۾ وسڻ لڳيون ۽ اهڙي طرح زمين جي هيٺاهين ۾ سمنڊ ٺهيا. ٽريل گئس ۾ پڻ تبديلين پٿرن ۽ ڌات جي صورت اختيار ڪئي ۽ اهڙي طرح جبلن جنم ورتو. ڌرتيءَ جي ارتقا کي جڳن (Eras)، زمانن (Periods) ۽ ايامن (Epochs) ۾ بيان ڪندي ٻڌائي ٿو تہ شروع ۾

صرف هڪ ڪنڊ ۾ پوءِ ان مان وقت سان گڏ الڳ الڳ ڪنڊن جنم ورتو. ڌرتي جي ارتقائي تاريخ مطابق سنڌ سميت پورو پاڪستان ڪنهن زماني ۾ سمنڊ جو پيٽ هو ۽ ان بعد ڳونڊو انا (Gondwana) وڌي ڪنڊ جو حصو بڻي جنهن ۾ آسٽريليا، آفريڪا، عربي، هند سنڌ ۽ ڏکڻ آمريڪا يعني الاسڪا شامل هئا جڏهن ته يورپ ۽ اتر آمريڪا لاريشيا (Laurasia) نالي ٻئي ڪنڊ ۾ شامل هئا. زمين تي برفاني دور اچڻ سان ڪنڊن ۾ تبديليون آيون ۽ قراقرم جبلن جي جنم سان ننڍو ڪنڊ الڳ ٿيو. ڪيرٿر کان دادو ۽ بلوچستان جو پهاڙي سلسلو ۽ ڪارونجهر جو پهاڙ سلسلو هماليه کان ٻه اڳ وجود ۾ اچن ٿا. ننگر پارڪر جون ٽڪريون ساڍا 3 ارب سال اڳ جڏهن ته رني ڪوٽ جو جابلو سلسلو پڻ 6 ڪروڙ سال اڳ وجود وٺن ٿا. ٻه اڍائي لک سال اڳ سمنڊ هتي وڃي ڪراچي واري دنگ تي بيٺو ۽ سنڌو ندي وهڻ شروع ٿي. انسان جي تخليق بيان ڪندي رک سنڌي لکي ٿو ته هڪ ڪروڙ پنجاھ لک سال اڳ راماپٿيڪس (Ramapithecus) يعني انسان جي حيواني نسل کان علحدگي بعد ابتدائي وجود کان وٺي 70 لک سال ڌاري سواپٿيڪس (Sivapithecus) يعني انسان جي ڪجهه سڌريل شڪل ۾ ان بعد منڇر جابلو سلسلي جو جڙڻ، 5 لک سال اڳ لوڻي ندي ۽ ننگر پارڪر ۾ انسان جي رهائش، باھ ۽ اوزارن جي ايجاد، 50 هزار سال اڳ روهڙي جي ٽڪرين ۾ انسان جي رهائش، 15000 سال اڳ ڪراچي، حيدرآباد، منڇر ڍنڍ ۾ انسان جي رهائش ۽ زمين ڪيڙڻ سان گڏ 8000 سال اڳ ڳوٺاڻيون زرعي ثقافتون جڙيون ۽ ڪڪاوان گهر ٺهڻ شروع ٿيا. 4200 ق م ڪڙي گل محمد ۽ پکا گهر ٺهڻ شروع ٿيا، 4000 ق م ۽ ڪنپارڪي چڪ جو بنياد پيو ۽ ڌات پڻ ڳولي وئي، 3500 ق م کان وڌن شهرن جي اڏاوت شروع ٿي ۽ 1500 ق م تائين عروج تي پهتي جنهن بعد سنڌو ماڻھو تهذيب پوئتي پوڻ شروع ٿي ۽ ان زوال جا مفروضا پڻ بيان ڪيا ويا آهن.

مٿي بيان ڪيل نقطن کان علاوه اوائلي ٻولي ۽ سنڌو لکت سميت سنڌو ماڻھو تهذيب جي مذهبي،

معاشي، ثقافتي ۽ ٻين ڪيترن ئي رخن ۾ تجزيا پيش ڪيا ويا آهن. هنن سمورن تجزين کي دنيا جي ٻين تهذيبن خاص ڪري شام جي قديم شهر حلب (Aleppo)، فلسطين جي قديم شهر اريحا (Jericho)، ايران جي قديم شهر شوش (Susa) ۽ مصر سميت ٻين قديم شهرن سان پڻ سنڌو ماڻھو تهذيب جي شهرن ۾ ٻين خاصيتن جي وڌيڪ سائنسي طور طريقي سان پيٽ ٿيڻ گھرجي. پڙهيل: رڪ سنڌي جي ڪتاب ”سنڌو سڀيتا جي اوسر“ جي مھوري تي تقريب، پھرين سيپٽمبر 2024 قاسم آباد، حيدرآباد

روزاني سوڀ ڪراچي ۾ منهنجي ڪتاب ”سنڌو سڀيتا جا قديم ماڳ“ تي اڏي شاهده ڪلهوڙو جو لکيل هي مضمون پڙهندڙن سان ونڊ ڪجي ٿو. سنڌو سڀيتا جا قديم ماڳ شاهده ڪلهوڙو اسان جڏهن پنهنجي عظيم تهذيب سنڌو ماڻھو بابت ڪو به ذڪر ٻڌندا هئاسين ته اها ڳالهه ٻولهه موهن جو دڙو کان شروع ٿي موهن جي دڙي تي ئي ختم ٿيندي هئي. اسان سنڌو ماڻھو جي تهذيب جو ڪل اثاڻو موهن جي دڙي کي سمجهندا هئاسين. ڇاڪاڻ ته اسان جو علم اڻ پورو هو. اسان کي پنهنجي ٻولي سنڌي ۾ اهڙي ڪابه تفصيلي ڄاڻ نه ڏني وئي هئي ته سنڌو ماڻھو جي تهذيب جو اڪيلو اهڃاڻ فقط موهن جو دڙو ناهي پر گذريل هڪ صدي دوران ان عظيم سولائيزيشن جا ڪيئي سوين هزارين ماڳ يعني سائيتون ملي چڪيون آهن. ان حوالي سان وڏو ڪردار اسان جي سينئر تاريخدان ۽ محقق رڪ سنڌي جو آهي. جنهن سنڌو ماڻھو جي تهذيب بابت تفصيلي ڄاڻ اسان کي پنهنجي ٻولي ۾ مهيا ڪري ڏني آهي. رڪ سنڌي جي سنڌو ماڻھو جي تهذيب بابت سربستي ڄاڻ تي مشتمل ليڪچرن جي سلسلي کي سنڌ سميت دنيا جهان ۾ وڏي پذيرائي ملي آهي. خاص

ڪري سندس يوٽيوب چيل تي موجود ليڪچر سيريڙ ڪي هزارين ماڻهن ڏٺو ۽ ٻڌو آهي. جڏهن ته نامياري ليکڪ رک سنڌي جي فيس بوڪ پيڇ تي انڊس سولائيزيشن بابت رڪيل وڊيوز سنڌو تهذيب ڪي سنڌ جي موجوده نسل ڪي روشناس ڪرائڻ ۽ اهم ڪردار ادا ڪيو آهي.

سنڌ جي سينيئر اديب، محقق ۽ تاريخدان رک سنڌي جا هن وقت تائين 13 کان وڌيڪ ڪتاب شايع ٿي چڪا آهن. جن ۽ تازو سندس 2 ڪتابن ”سنڌو سڀيتا: آرين ۽ دراوڙن وارو مفروضو“ ۽ ”سنڌو سڀيتا جا قديم ماڳ“ سنڌ جي تاريخ بابت نئون بحث چيڙي ڇڏيو آهي. انهن ڪتابن ۽ خاص ڪري سندس ڪتاب ”سنڌو سڀيتا: آرين ۽ دراوڙن وارو مفروضو“ وڏي مڃتا ماڻي آهي. ان ڪتاب جون حيدرآباد، ڪراچي، مٽياري ۽ سڪرنڊ ۽ مهوري ۽ تعارفي تقريبن منعقد ٿي چڪيون آهن. جن ۽ سنڌ جي سينيئر اديبن ۽ تاريخ سان دلچسپي رکندڙن شرڪت ڪري هن ڪتاب ڪي سنڌ جي تاريخ بابت هيل تائين سنڌي ٻولي ۽ لکيل ڪتابن ۽ اهم اضافو قرار ڏنو آهي.

سنڌ جي تاريخ تي گذريل 30 سالن کان تحقيق ڪندڙ رک سنڌي جو هڪ ڪتاب ”سنڌو سڀيتا جا قديم ماڳ“ تازو مارڪيٽ ۽ آيو آهي. جنهن ۽ پهريون ڀيرو سنڌو تهذيب جي 92 قديم ماڳن تي تفصيلي ڄاڻ ڏني وئي آهي. هي سنڌي ٻولي ۽ پنهنجي نوعيت جو پهريون ڪتاب آهي. جنهن ۽ نه فقط موجوده سنڌ پر سنڌو تهذيب جي 5 هزار سال اڳ وارين سرحدن اندر مليل ماڳن بابت ڄاڻ ڏني وئي آهي. رک سنڌي موجب هن وقت تائين پاڪستان ۽ انڊيا ۽ سنڌو سڀيتا جا 2 هزار کان وڌيڪ ماڳ دريافت ٿي چڪا آهن. جن مان ڪجهه قديم آثارن ۽ پٿرن جي کوٽائي ڪئي وئي آهي ته ڪن جي صرف نشاندهي ڪئي وئي آهي. جن ۽ سنڌ مان مليل ماڳن ۽ موهن جو دڙو، آمري، ڪوٽڊجي، چانهون جو دڙو، گاڙهو پٿرو، نهٽو، ٿرڙي گجو، ڪوهٿراس بني، پانڌي واهي، علي مراد، ڊرپ ڏيٿڙي، ٿيڙ، لڪمير جي ماڙي، ڪائي بني، لنڊي بني، ليمون جوڻيجو، غازي شاهه، نارو وارو دڙو، ڏنڀ، بني، ديهه ماڙي صابري، ڏيسوئي، الهڏنو، عاملاڻو،

عارب جو ٿاڻو، شاهه جو ڪوٽڙو، ٻانڌڻي، چونرو،
 ڍال، ڏيجي جي ٽڪري، گورنڊي، حسن علي،
 جهڪڙ، جانگهارا، ڪرچاٽ، ڪجور، لڪيو (پير لاکو)،
 لوهري، ليلان جي ماڙي، لوهڻ جو ڌڙو، اورنگي،
 عثمان جي ٻني، پئي جو ڪوٽڙو، پوڪراڻ، ٽنڊو
 رحيم، تونگ ٻني، احمد شاهه، بچائي، ٻانڌڙي، بيبي
 جي پٽ، چٽي جو ڪنڌ، ڍلاڻي جو ڪوٽ، جيري جو
 ڪلات، جڏيرن جو ڌڙو، ڪچو ٻني، ڪنڊر پٽ،
 ڪانڌي واهي، ڪرهيو پير پانڊاري، ڪرنڊ جي پٽ،
 ڪوسو ڌڙو، ڪونج سر، لنڊي نوڙهي، لال چٽو،
 ممڙو، مرڪان، مشتاق، ترگاڻي جو ڪنڌ، نڪا، ڦنگ،
 راجو ديرو، روهيل جو ڪنڌ، سنيا سي ٻني، نارو
 ٽڪري، نيڙهي بهادر شاهه، پير شاهه جڙيو، نيل
 بازار، جهانگري، منو ڏياڻو، ڌامراهو، ڪوٽيشر،
 وجهڙوٽ، لاکين جو ڌڙو ۽ ٻيا شامل آهن. جڏهن ته
 بلوچستان جا قديم ماڳ مهر ڳڙهه، ڪڙي گل
 محمد، دمب سادات، ستڪاجن در، نال، راڻا
 گنڌئي، بالاڪوٽ، دشتو، ستڪا ڪوهه، تربت،
 شاهي تمپ، واهل، بيلا، ڪولي، نندرا، نوڪجا
 شاهه، نندوري، ڪناڙ، ميهي، سرخ ڏنڀ، خضدار،
 انجيرهه، پٺاڻي ڏمپ، ڪوٽرا، سياهه ڏنڀ، قلات،
 گاند ڏمپ، ڪرنا، توگاڻو، بابر ڪوٽ، شوجنگل،
 ڪناڙي، ڪيچي بيگ، ڪوئيٽا مري، مغل گندائي،
 پيراڻو گندائي، دبر ڪوٽ ۽ ٻيا شامل آهن. پختون
 خواهه جا قديم ماڳن ۽ بنون، سري ڪولا، ڪرم
 شاهه، گوملا، رحمان ڳڙهي، هٿالا، جهنگ، شهباز
 ڳڙهي ۽ ٻيا شامل آهن. پئي طرف موجوده پنجاب
 جي قديم ماڳن ۽ هڙاپا، گنويري والا، ترڪي، سانڌ
 نارو، 24 ماڳ بهاولپور ۽ قديم هاڪڙي درياهه جي
 ڪنارن تي، لوري والا ٿر، بهوت، ڪدوالا، ونيوال،
 جلال پور، ليهه، چڪ پريان سياٽ، موسيٰ خيل ۽
 ٻيا شامل آهن. اوڀر پنجاب، هريانه ۽ راجپوتانه ۽
 مليل قديم ماڳن ۽ ڪالي بنگن، ڪوٽ پلان، ڪوجلا
 نيهنو، بارا، عالمگير پور، نگر، روپر، 14 ماڳ
 بيڪانير ۽ ڊوب، هريانه رياست ۽ راڪي ڳڙهي ۽
 ٻيا شامل آهن. سنڌي ٻولي ۽ هن قسم جو
 تحقيقي ڪتاب سنڌ جي تاريخ تي مستقبل ۽
 تحقيق ڪندڙن ۽ خاص ڪري تاريخ سان دلچسپي
 رکندڙن لاءِ ڪارائتو ڪم آهي.

ليڪڪ پاڻ ڪتاب جي مهاڳ ۽ ڄاڻائي ٿو ته ”سنڌو ماڻھو جي تهذيب اڄ کان هڪ صدي اڳ برصغير تي برطانوي قبضي دوران دريافت ڪئي وئي. دنيا جهان جا ماهر ان تي تحقيق ڪري رهيا آهن. ان سلسلي ۾ ڪيئي پراجيڪٽ تيار ڪري ۽ ادارا جوڙي کوجنا ڪئي پئي وڃي. سنڌو سڀيتا تي دنيا جي ٻين ملڪن ۾ جيتري تحقيق ٿي آهي، افسوس جو ان بابت ان خطي ۾ ايتري کوجنا نه ٿي آهي، جتي اها عظيم تهذيب پنهنجو وجود رکي ٿي. ڀارت کي ڇڏي، جيڪڏهن پاڪستان تي نظر وجهجي ته هتي سنڌو تهذيب کان لاتعلقي جو رجحان انتهائي ڏکون ٿيڻ لڳو آهي. اصل ۾ سنڌو ماڻھو ۽ رهندڙ ماڻھو پنهنجي تهذيب جي وارثي ڪرڻ ڇڏي ڏني آهي. دنيا اندر سنڌو ماڻھو جي تهذيب تي جيڪا جديد تحقيق ٿي رهي آهي. ان کان به هٿان جي ماڻھو کي ان ڄاڻ رکيو ويو آهي.“

اجهوڪي هلال پاڪستان، حق سچ ۽ سنڌ اخبار ۾ سنڌ جي ڏاهي ليڪڪ رک سنڌيءَ جي ڪتاب ”سنڌو سڀيتا“ آرين ۽ دراوڙن، وارو مفروضو تي ڇپيل منهنجو رٿيڪل 20 اپريل 2024ع قاضي مقصود احمد

رڪ سنڌيءَ جي ڪتاب ”سنڌو سڀيتا“ جو جائزو تاريخ، هڪ اهڙو علم آهي، جنهن ۾ بيان به ڏيندي وڃي ۽ پنهنجن مفادن سان لاڳاپيل نظرين جي گهڙت عالمن جي هڪ گروهه جو مزاج رهيو آهي. تنهنڪري سنڌين کي، ٻاهرين محققن ۽ مورخن جون لکيل تاريخون ۽ تحقيقون ۽ مقامي ڪتابن ۾ انهن جا ڏنل حوالا دماغ جا در کولي پوريءَ ذميداريءَ سان پڙهڻ گهرجن. رڪ سنڌيءَ جو ڪتاب ”سنڌو سڀيتا“ آرين ۽ دراوڙن وارو مفروضو، يورپ جي سنڌ ۽ هند جي علائقن تي قبضي ۽ هتي جي ويڪائو مٿين طبقي سان گڏ شراڪتي راج قائم ڪرڻ لاءِ جوڙيل هڪ

نظري جي استعماري اصليت سامهون آڻڻ جي
 سلسلي جي هڪ اهم ڪڙي آهي، جيڪو اسان کي
 گهڻي وقت کان ڪورس ۾ پڙهايو پيو وڃي. پاڻ هن
 نظري جي خالق طور جرمن ليکڪ ميڪس مولر
 جو نالو ڏنو اٿس، جنهن 1850ع ۾ اهو نظريو پيش
 ڪيو ۽ ٻولين جي هڪ وڏي گروهه کي آريائي ٻولين
 طور پيش ڪيائين ۽ پوءِ منظر طريقي سان يورپ
 مان آرين جي ايران ۾ سنڌ يعني سنڌو ماڻھو ۾
 پهچڻ جي پرچار ڪئي وئي. ان لڏپلاڻ کي پهرين
 آرين جون ڪاهون قرار ڏنو ويو ۽ پوءِ انهن ڪاهن
 جا ثبوت نه ملڻ تي پرامن لڏپلاڻون ڪوٺيو ويو.
 مقامي سطح تي هڪ پاسي اتر هند جي ماڻھن
 کي آريا ڪوٺي انهن کي مراعت يافته طبقي طور
 پنهنجي تابع رکيو ويو ته ٻئي پاسي ڏکڻ هند جي
 ماڻھن کي سنڌو ماڻھو جا اصل رهاڪو ڪوٺي، انهن
 جو مان وڌائي کين مطيع رکڻ جا بنياد سگهه ڪيا
 ويا. هن معاملي ۾ ٻوليءَ جي لفظن کي ثبوت طور
 ڪتب آندو ويو ۽ ٻولين جي درجه بندي ڪئي وئي.
 هن سڄي ڪوشش دوران اصل قومن ۾ ٻولين کي
 پنهنجي مرڪز تان ٿيڙيو ويو، جنهن جو سڀ کان
 وڏو نقصان سنڌ ۾ سنڌي ٻوليءَ کي رسيو.
 رڪ سنڌيءَ جي ڪتاب ۾ انهن سڀني ڳالهين جو
 مفصل جواب ڏيندي اهو ٻڌايو ويو آهي ته اها هڪ
 سازش هئي ۽ آريائي نسل پرستيءَ واري ٿيوري
 هڪ رٿابندي هئي ۽ 10 اپريل 1866ع تي رائل
 ايشياٽڪ سوسائٽي لنڊن جي آفيس ۾ ننڍي کنڊ تي
 قبضي لاءِ آريا نسل جو بنياد وجهڻ وارن نظريو
 جوڙيو ويو. اڳتي اهو به واضح ڪيو ويو آهي ته
 آرين جي اصل وطن بابت به ماهرن ۾ اختلاف
 موجود آهي. سندس جوڙيل هڪ باب ۾ واضح ڪيو
 ويو آهي ته آرين کي سندن جوڙيل اها ٿيوري
 گڻجي ۽ پئجي وئي جو سنڌو سڀيتا جو دريافت کان
 پوءِ ننڍي کنڊ کي تهذيب سان روشناس ڪرائڻ
 وارن نام نهاد آرين کي خبر پئي ته اصل تهذيب
 يورپ يا يونان جي ناهي، بلڪه سنڌو سڀيتا جا
 ماڻهو پهريان کان سڌريل ۽ تهذيب يافته هئا. هن،
 انهيءَ نقطي تي به ڳالهائيندو آهي ته آريا ڪو نسل
 نه، پر سنسڪرت جو هڪ لفظ آهي، جنهن جي
 معنيٰ معزز (Noble) آهي. ثبوت لاءِ هن 450ع

جي هڪ اڳاٽي ڊڪشنريءَ جو حوالو ڏنو آهي. هن سنڌ ۽ سنڌين جي فضيلت بيان ڪرڻ لاءِ ويدن جا حوالا به ڏنا آهن ۽ اهو به ٻڌايو اٿس ته خود يورپ جي به ڪيترن ئي ماهرن آريائي نظريي کي رد ڪري ڇڏيو آهي.

اڳتي هلي رڪ سنڌي، سنڌو سڀيتا کي دراوڙي قرار ڏيڻ واري نظريي تي ڳالهائيندي ٻڌائي ٿو ته دراوڙي ٻوليون ڳالهائيندڙ انڊيا جي ڏکڻ وارن علائقن جا رهواسي آهن. انڊيا جي انهن رياستن ۾ شامل آهن..... دراوڙي ٻوليون ڳالهائيندڙ انڊيا جي آباديءَ جي 20 سيڪڙو جيترا آهن. دراوڙي ٻولين جي گروپ ۾ تامل، مليالم، تيلگو، ڪنڙ ۽ ٽلو سميت 70 زبانون شامل آهن.

پاڻ ٻڌائي ٿو ته جان مارشل، موهن جي دڙي جي کوٽائي ڪرائي اتي جي ٻوليءَ کي دراوڙي زبان ۾ سنڌو تهذيب کي دراوڙي تهذيب ڪوٺيو. پاڻ سوال ٿو اٿاري ته کوٽائي اڃا شروعاتي مرحلو ۾ هئي ۽ ان مان مليل لکت پڙهجي نه سگهي هئي ته سر جان مارشل اهو اندازو ڪيئن لڳايو ته موهن جي دڙي جي وارثن جي ٻولي دراوڙي آهي ۽ تهذيب، دراوڙن جي تهذيب آهي. سندس تحقيق اها به آهي ته دراوڙن جو نسلي گروهه تحت انڊيا جي لکت ۾ ڪٿي به ذڪر ڪونهي ۽ اهو 19 صديءَ جي بينڪي دور ۾ نسلي گروهه طور ڪيو ويو. ان سلسلي ۾ هن بروهين جي دراوڙ هجڻ تي به ڳالهائي ان خيال کي رد ڪيو آهي.

رڪ سنڌيءَ عالمن جي ان خيال کي به رد ڪيو آهي ته سنڌو سڀيتا اوچتو ختم ٿي وئي، بلڪه هو ان جو تسلسل برقرار هئڻ جو ذڪر پڻ ڪري ٿو. ان سان گڏ سنڌو ماڻهوءَ مان ڏورانهن علائقن ڏانهن ماڻهن جي لڏپلاڻ ۽ تهذيب جي آبياري ڪرڻ جو به ذڪر ڪري ٿو. هن سنڌو تهذيب کي لڳايل تازي ڪاٺ سنڌو سرسوتي تهذيب تي به ڳالهائيو آهي، جيڪا سنڌو تهذيب جي متبادل طور تي لکي وئي آهي ۽ ان کي رد ڪيو آهي.

رڪ سنڌيءَ جو هيءُ ڪتاب سنڌي زبان ۾ سنڌو تهذيب جو ڪيس پيش ڪري رهيو آهي، جنهن کي علائقائي مفادن تحت ختم ڪرڻ لاءِ ڪيترائي جتن

ڪيا ويا آهن. سنڌي ماڻهن کي هن ڪتاب جو ضرور مطالعو ڪرڻ گهرجي ۽ سنڌو تهذيب، سنڌي ٻولي، سنڌو لکت، آريا ۽ دراوڙ لفظن جي اصليت ۽ ارتقائي بنيادن کي سمجهي سنڌ جي تاريخ ۽ تهذيب کي غلط تحقيق جي بنياد تي جهڪو ڪرڻ ۽ لکائڻ جو در بند ڪرڻ گهرجي. رک سنڌيءَ جي هن قسم جي علمي جدوجهد کي مان ڏيندي اڄ 31 چيٽ 1398 مطابق 20 اپريل 2024ع تي مٿياريءَ ۽ سندس ڪتاب ”سنڌو سڀيتا“ آرين ۽ دراوڙن وارو مفروضو جي ”سنڌو سڀيتا جاڳرتا ست سنڌ“ پاران مهورت ڪرڻ کان علاوه کيس سنڌو سڀيتا ايوارڊ پڻ ڏنو پيو وڃي.

منهنجي ڪتاب ”سنڌو سڀيتا: آرين ۽ دراوڙن وارو مفروضو“ تي نوجوان اديب پياري دوست پروفيسر مدد علي جهتيال جو لکيل تبصرو اڄوڪي هلال پاڪستان ڪراچي ۽ شايع ٿيو آهي. جنهن تي پروفيسر مدد علي جهتيال صاحب جس لهي.

ڪتاب سنڌو سڀيتا آرين ۽ دراوڙن وارو مفروضو تي تبصرو

پروفيسر مدد علي جهتيال
رک سنڌي جي ڪتاب سنڌو سڀيتا (آرين ۽ دراوڙن وارو مفروضو) تي لکڻ منهنجي لاءِ وڏو اعزاز آهي، ڇو ته مان ڪو ايڏو وڏو محقق نه آهيان جو رک سنڌي جي لکيل تاريخي ڪتاب تي پنهنجو رايو ڏئي سگهان بهرحال مڙي قلم کي روان رکندي ڪجهه لکيو آهي، سڀ کان پهريان رک سنڌي جو مختصر تعارف اوهان تائين پهچائيندو هلاڻ ته رک سنڌي 5 آگسٽ 1961ع تي تعلقي ڪنڊيارو ضلع نوشهرو فيروز جي ڳوٺ حامد اڃڻ ۽ جنم ورتو. سندس اصلي نالو غلام اصغر آهي، پاڻ ذات جا منگي آهن. هن سنڌ يونيورسٽي مان گريجوئيشن ڪرڻ کان پوءِ قومي تحريڪ ۽ سرگرم رهيو، تنهن کان پوءِ پاڻ صحافت جو پيشو اختيار ڪيو. جيڪو تن ڏهاڪن تي مشتمل آهي، پاڻ روزاني سنڌ سجاڳ جي ايڊيٽر ۽ روزاني جاڳو ڪراچي جي ايڊيٽر ۽

پبلشر طور خدمتون سرانجام ڏيون. جڏهن ته روزاني عوامي آواز ڪراچي، روزاني سچ ڪراچي، روزاني سوڀ ڪراچي، روزاني تعمير سنڌ ڪراچي، روزاني سنڌ حيدرآباد ۽ نيوز ايڊيٽر ۽ اسسٽنٽ ايڊيٽر طور خدمتون سرانجام ڏيون. پاڻ مختلف صحافتي تنظيم ۾ شامل رهيو آهي. رڪ سنڌي سنڌ جي حقن خاطر مختلف قومپرست ۽ ترقي پسند تنظيم ۾ پڻ سرگرم ڪردار ادا ڪندو رهيو آهي. هو گذريل 30 سالن کان ادب، سياست ۽ صحافت سان لاڳاپيل هجڻ سميت ڪيترن ئي ڪتابن جو مصنف پڻ آهي، جن ۾ ڪيترائي ڪتاب ڇاپيل آهن. جڏهن ته سندس سوين مقالا ۽ مضمون مختلف اخبارن ۽ رسالن ۾ شايع ٿيندا رهيا آهن. ۽ سندس ڇپيل ڪتاب هي آهن،
 سنڌو سڀيتا جي اوسر (تحقيق)
 قومون ۽ قومي تحريڪ آزادي (سياسي صورتحال)
 توڙهي ڦاٽڪ جو سانحو (تاريخ ۽ سياسي صورتحال)
 سنڌي قوم جو مقدمو (تاريخ، سياسي صورتحال)
 سنڌ جي سياسي صورتحال (تاريخ، سياسي صورتحال)
 تاريخ جي لاٽ (ادب)
 قاضي فيض محمد (سوانح)
 سنڌ جي قومي تحريڪ ۽ سنڌين جو اتحاد (مقالات ۽ مضمون)
 اڄ جي سنڌ (مقالات ۽ مضمون)
 منهنجون يادگيريون (سوانح)
 ڏٺيل ديس جي ڪهاڻي (مقالات ۽ مضمون)
 سُڪي ڌرتي، ڏکويل ماڻهو (مقالات ۽ مضمون)
 پاڪستان طوفان جي گهيري ۾ (بينظير ڀٽو جي ڪتاب جو سنڌي ترجمو)
 سنڌي ٻولي رت رتولي. باباءِ سنڌ ڪامريڊ حيدر بخش جتوئي شامل آهن. مٿين ڪتابن کان پوءِ رڪ سنڌي صاحب جو تازو ڪتاب سنڌو سڀيتا، آرين ۽ دراوڙن وارو مفروضو آهي.
 جيڪو ذوالفقار هاليپوٽو جي آشياني مينيزار لطيف آباد حيدرآباد ۾ 12 اپريل 2024 تي شاندار مهرتي تقريب منعقد ٿي، جنهن ۾ سنڌ جي سلڇڻي صالح فرزند- محقق- ڪالم نويس رڪ سنڌي صاحب ۽ نالي وارن اديبن، شاعرن جي مان ۽ ٻن جو پڻ بندوبست ڪيو ويو-
 جنهن جي صدارت نوجوان نثرنگار جاويد سوز هلائي ڪئي-

خاص مهمان شاعر- برادڪاسٽر نصير مرزا صاحب
ڪئي- محقق هڪ ڳالهه تي رازي ٿيا ته
ڪتاب سنڌ جي تاريخ بابت ڦهليل ڪوڙين سازشن
کي رک سنڌي وائڪو ڪري پنهنجي تاريخ پاڻ لکڻ
جو اتساهه ڏنو آهي- انگريزن توڙي ٻين محققن سنڌ
جي تاريخ سان ڪهڙا هاجا ڪيا، هن تحرير ۾ انهن
سازشن ۾ مڪاربن تان پردو ڪڍي ٿو-
جنهن ۾ هڪ زبردست ڳالهه اها ٿيل آهي ته اسان
کي دراوڙ نه پر پنهنجي سنڌي هجڻ تي فخر هجڻ
گهرجي-

هي ڪتاب دليلن سان اهو بحث ثابت به ڪري ٿو-
ان موقعي تي صدارتي راءِ ڏيندي جاويد سوز چيو
ته رُڪ سنڌيءَ جو هي ڪتاب موئن جي دڙي جي
تاريخ جو اهم دستاويز آهي، خاص مهمان سينيئر
اديب ۾ برادڪاسٽر محترم نصير مرزا پنهنجي
گفتگو ۾ چيو ته رُڪ سنڌيءَ جو مفروضي تي آندل
هي ڪتاب پڙهندڙن لاءِ اميد ته دلچسپ ثابت
ڪندو،

شريڪ ٿيندڙ اديبن: سليم چني، صاحب پڻ رک
سنڌي جي لکيل ڪتاب جي پريور ساراهه ڪئي،
منصور قادر جوڻيجي، واحد
ڪانڌڙي، گلشير ڪوريجي، محبوب سنڌي، نثار ڳاڙهي،
پروفيسر مدد علي جهتيل، مولا بخش محبتي، ستار
سروهي، تراب علي تراب، فدا ڪلراڻي، جمشيد
رند، نثار ڳاڙهو ۾ ٻين ڪتاب 'سنڌو سڀيتا' تي
مختصر ۾ جامع گفتگو ڪرڻ سان گڏ خوب
ساراهيو.

ڪتاب جو مزيد خلاصو ٻڌائيندو هلان ته ڪتاب ۾
هينين موضوعن تي شاندار لکيو ويو آهي،
سنڌو ماڻهي تي آرين جي حملي واري ٿيوري،
پولين وچ ۾ هڪ جهڙائي
آريائي حملي، لڏپلاڻ وارو مفروضو، هڪ سازش،
آرين جي اصل وطن بابت ماهرن ۾ اختلاف،
انگريزن جو غلامن لاءِ تعليمي سرشتو،
يورپ کي پنهنجي ئي ٿيوري ڳچي ۾ پئجي وئي،
آرين جو حملو ۾ رڱ ويد،
ويدن ۾ سنڌو ندي جي ساراهه،
آرين ۾ اڻ آرين ۾ ويڙهه جا سبب،
آريائي ٿيوري ماهرن طرفان رد،

سندو سپيتا کي دراوڙي قرار ڏيڻ وارو مفروضو،
براهوي ۽ دراوڙي تهذيب وارو مفروضو،
ايران ۽ آريائي نسلي مفروضو،
آريائي ٿيوري ۽ برصغير ۽ گهوڙي جو وجود،
جينياتي بنيادن تي آريائي حملي وارو مفروضو رد،
تهذيب جو تسلسل برقرار،
سندو ماڻهي مان پرڏيهه ڏانهن لڏپلاڻ،
نتيجا،

سندو سپيتا جي سڃاڻپ سان هٿ چراند، وغيره
تي شاندار تحقيقي ڪم ٿيل آهي،
ڪتاب جي مهاڳ ۽ رک سنڌي صاحب بهترين لفظ
لکيا آهن ته اڄ جي جديد سائنسي دور ۽ ڪنهن به
ملڪ، قوم، خطي يا ڪا به ٻولي ڳالهائيندڙن بابت
ڪو به ڪوڙ، لٻاڙ بازي يا غير حقيقي دعويٰ ڦهلي نه
ٿي سگهي، ڇاڪاڻ ته جيسيتائين هر دعويٰ جا
نوس سائنسي بنياد ثابت نه ٿيندا، ان کي فقط
پنهنجي خواهش تي سچ قرار ڏئي نه ٿو سگهجي.
ان ڪري قديم دور جي تهذيب، ثقافت، ماڳن،
مڪانن، موسم، درياهي وهڪرن بابت ڪا به
ڪوڙي دعويٰ پير ڪوڙي بيهي نه ٿي سگهي.
مقصد چوڻ جو اهو آهي محقق رک سنڌي صاحب
انتھائي باريڪ بيني سان ڪتاب کي سهيڙيو آهي،
جيڪو تاريخ جي ڪئي ڪتابن جي پٽ واکي ڪري
ٿو، هن ڪتاب کي پڙهڻ کان پوءِ پڙهندڙ يقينن
پنهنجي راءِ تي غور ويچار ڪندا ۽ ان ڳالهه کي
سمجهي ويندا ته منهنجي تحقيق يا مون جيڪو
پڙهيو آهي اهو ان پورو آهي، محقق جو تقريب
دوران اهو به چوڻ هو مون تحقيقي ڪم انتھائي
حساس طريقي سان ڪيو آهي ليڪن تحقيقي ڪم
هميشه مڪمل نه ٿي سگهيو آهي ۽ ٿي سگهي ٿو
ته ايندڙ وقت به ٻيو ڪو محقق ان تي اڃان ڪي
ٻيون تحقيقون پيش ڪري، آخر ۽ مان رک سنڌي
جي محنت کي سرخ سلام پيش ڪيان ٿو، هن عمر
۽ هو علمي تحقيقي جاکوڙ جاري رکيون پيو
اچي ۽ يقينن ايندڙ وقت به اڃا به ڪنهن به
موضوع تي تحقيقي اڻي سگهي ٿو.

ڪتاب قومي آزادي جون تحريڪون تي تبصرو.
 پروفيسر مدد علي جهتيال
 رڪ سنڌي جو ۱۸ ڪتاب قومي آزادي جون
 تحريڪون تي لکڻ منهنجي لاءِ وڏو اعزاز آهي، رڪ
 سنڌي جو مختصر تعارف اوهان تائين پهچائيندو
 هلاڻ تڏهن رڪ سنڌي 5 آگسٽ 1961ع تي تعلقي
 ڪنڊيارو ضلع نوشهرو فيروز جي ڳوٺ حامد اڃڻ ۾
 پيدا ٿيو. سندس اصلي نالو غلام اصغر آهي پاڻ
 ذات جا منگي آهي. هن سنڌ يونيورسٽي مان
 گريجوئيشن ڪرڻ کان پوءِ قومي تحريڪ جو
 سرگرم رڪن رهيو تنهن کان پوءِ پاڻ صحافت جو
 پيشو اختيار ڪيو. جيڪو ٽن ڏهاڪن تي مشتمل
 آهي، پاڻ روزاني سنڌ سجاڳ جي ايڊيٽر ۽ روزاني
 جاڳو ڪراچي جي ايڊيٽر ۽ پبلشر طور خدمتون
 سرانجام ڏنيون. جڏهن ته روزاني عوامي آواز
 ڪراچي، روزاني سچ ڪراچي، روزاني سوڀ
 ڪراچي، روزاني تعمير سنڌ ڪراچي، روزاني سنڌ
 حيدرآباد ۽ نيوز ايڊيٽر ۽ اسسٽنٽ ايڊيٽر طور
 خدمتون سرانجام ڏنيون. پاڻ مختلف صحافتي
 تنظيمن ۾ شامل رهيو آهي. رڪ سنڌي سنڌ جي
 حقن خاطر مختلف قومپرست ۽ ترقي پسند
 تنظيمن ۾ به سرگرم ڪردار ادا ڪندو رهيو آهي.
 هو گذريل 30 سالن کان ادب، سياست ۽ صحافت
 سان لاڳاپيل هجڻ سميت ڪيترن ئي ڪتابن جو
 خالق رهيو آهي، جن ۾ ڪيترائي ڪتاب ڇاپيل آهن.
 جڏهن ته سندس سوين مقالا ۽ مضمون مختلف
 اخبارن ۽ رسالن ۾ شايع ٿيندا رهيا آهن. ۽ جڏهن ته
 سندس ڇپيل ڪتابن ۾

1. سنڌو سڀيتا جي اوسر (تحقيق)
2. سنڌو سڀيتا جي محقق (تحقيق)
3. سنڌو سڀيتا، آرين ۽ دراوڙن وارو مفروضو
- (تحقيق) 4. قومون ۽ قومي تحريڪ آزادي (سياسي صورت حال) 5. توڙهي ڦاٽڪ جو سانحو (تاريخ ۽ سياسي صورت حال) 6. سنڌي قوم جو مقدمو (تاريخ، سياسي صورت حال) 7. سنڌ جي سياسي صورت حال (تاريخ، سياسي صورت حال) 8. تاريخ جي لات (ادب) 9. قاضي فيض محمد (سوانح)
10. سنڌ جي قومي تحريڪ ۽ سنڌين جو اتحاد (مقالات ۽ مضمون) 11. اڄ جي سنڌ (مقالات ۽ مضمون)

مضمون)12. منهنجون يادگيريون (سوانح)13.
ڌٽريل ديس جي ڪهاڻي (مقالا □ مضمون)14.
سُکي ڌرتي، ڏکويل ماڻهو (مقالا □ مضمون)15.
پاڪستان طوفان جي گهيري □ (بينظير ڀٽو جي
ڪتاب جو سنڌي ترجمو 16. سنڌي ٻولي رت
رتولي 17. باباءِ سنڌ ڪامريڊ حيدر بخش جتوئي
شامل آهن .

رڪ سنڌي پنهنجي ڪتاب □ قومي تحريڪن جي
دنيا ليول کان شروعات جي تفصيل لکي آهي،
جنهن □ پاڻ لکن ٿا ته اصل تحريڪن جي شروعات
مزدور تحريڪن کان شروع ٿئي ٿي پوءِ دنيا جون
ٻيون سڀ تحريڪون جنم وٺن ٿيون، کان پوءِ
سندس ڪتاب □ ڏنل عنوان، خاندان کان قوميت
تائين سفر، قومي وجود جي اوسر، قوم جا غلط
تصور، قومپرستي □ سامراج، قومي آزادي جون
تحريڪون، قومي تحريڪن جو انقلابي ڪردار،
قومي سوال □ مارڪسزم، قومي تعلقاتن جي
ترقي □ به رجحان، آزاد قومن جي پورهيت بين
الاقواميت □ قومن جي هڪ ٿيڻ وارو عمل، شاندار
طريقي سان لکيو □ نڀايو آهي، ائين سمجهو
مصنف دريا کي ڪوڙي □ بند ڪري پيش ڪيو آهي
جيئن مختصر پڙهي پڙهندڙ پنهنجو مقصد حاصل
ڪري سگهي،

ڪتاب □ جيڪا رهجي ويل ڳالهه منهنجي سمجهه □
اها آهي ته ڪتاب □ ماضي جون تحريڪن جو
خلاصو آهي ڪاش موجوده حالتن □ قومي
تحريڪن جو حال لکي ها ته ڪتاب □ چار چنڊ لڳي
وڃن ها، خاص ڪري سنڌ جي قومي تحريڪن جي
حال □ مستقبل جو ذڪر ضرور ڪري ها، ڇو ته □
هن وقت اهو تصور عام آهي ته قومي تصور جون
تحريڪون پنهنجي اها پوزيشن وڃائي چڪيون آهن
جيڪي کين ماضي □ هو، اڄ جي نوجوان کي ان
حوالي سان مڪمل ڄاڻ ڏيڻ جي سخت ضرورت
آهي، هي اها مسلسل ن □ ڏني وئي ته رهيل ساڄ
تحريڪن جي ختم ٿي سگهي ٿي،

اڄ 31 مارچ 2024 تي ڪتاب جي مهرتي تقريب
ٿي گذري ان تقريب کي ڪرائڻ وارو پليٽ فارم
بزم روح روان حيدرآباد آهي جيڪا قاسم آباد
حيدرآباد □ بزم روح روان جي جنرل سيڪريٽري

واحد ڪانڌڙي ڪرائي، تقريب ۽ چئن ضلعن ضلع
سانگهڙ، ضلع مٽياري، ضلع ڄامشورو ۽ ضلع
حيدرآباد جي نالي وارن اديبن شاعرن، محققن ۽
قومي فنڪارن کان ويندي گهڻ گهرن جي وڏي
تعداد شرڪت ڪئي هر ماڻهو رک سنڌي ۽ ان جي
ڪتاب تي ڳالهايو، اميد ڪجي ٿي ته قومي
تحريڪن مٿان اڃان ڪتاب لکجندا رهندا،

(چپيل: 3 اپريل 2024ع روزاني سوڀ ڪراچي)

رڪ سنڌيءَ جو سنڌ جي قديم تاريخ بابت اهم
ڪتاب

ماڻڪ ملاح

سنڌي ٻوليءَ جي هاڪاري اديب ۽ محقق رڪ
سنڌيءَ جو سنڌ جي قديم تاريخ بابت اهم ڪتاب
سنڌو سڀيتا جي اوسر شايع ٿي مارڪيٽ ۽ اچي
ويو آهي رڪ صاحب جو جنم توڙي جو ڪنڊيارو
جي هڪ گمنام ڳوٺڙي ۽ ٿيو پر هن پنهنجي زندگيءَ
جو وڏو عرصو سڪرنڊ ۽ گذاريو سڪرنڊ هن جو پيو
گهر هوندو هو جتي هو اصغر آزاد منگيءَ جي نالي
سان اسان جهڙن سيڪڙائن کي پنهنجي علمي ڄاڻ
جا سبق ڏيندو هو ائين هن سڪرنڊ ۽ ڪوڙ اهڙا
شاگرد ٺاهيا جيڪي اڄ ب سائنس پيار ڪن ٿا رڪ
صاحب 1989ع ڌاري سڪرنڊ مان سنڌوڌارا نالي
سان ماهوار رسالو ب جاري ڪيو هو پاڻ مشهور
سنڌي اخبارن روزاني سنڌ سجاڳ روزاني سچ ۽
روزاني جاڳو ڪراچي جو ايڊيٽر ب رهي چڪو آهي
رڪ صاحب سنڌ جي تاريخ ادب ۽ سياست جي
حوالي سان ڪيترائي ڪتاب سنڌي ٻوليءَ جي
جهوليءَ ۽ ڏئي چڪو آهي جن ۽ ويهن کان مٿي
سندس ڪتاب شايع ٿي پنهنجي مڃتا ماڻي چڪا
آهن جڏهن سڪرنڊ جي سڄاڻ ذات ڏيڻ سائين

تاج جويو سائين لطيف پيرزادي سائين عبدالرحمان
 عبد منگيو سائين خاڪي جويو سائين عبدالحڪيم
 ارشد ڊاڪٽر حاجي خان ڪيريو سائين مير محمد
 پيرزادي □ سائين مير حسن لاکو ڪي ساڻ ڪري
 سنڌي ادبي سنگت سکر ۾ جو بنيادي ڏندڻ بيباڪ
 اديب سائين گل محمد چنا نوابشاهي ۱۹۷۲ □
 لڳايو ت ان ڏندڻ اڄ جڏهن گلابي گلن سان سنڌ
 هند □ سڳند ڏيڻ شروع ڪئي آهي ت ان گلابي
 ڏندڻ کي بنيادي محبتن جو پاڻي ڏيندڙ □ بنيادي
 ميمبرن □ شمار رک سنڌي ۽ جو ب ٿئي ٿو سنڌي
 ادبي سنگت سکر ۾ رک سنڌي صاحب جي هن
 آيل ڪتاب کي پليڪار چوندي جلدي ئي هن ڪتاب
 جو مهورت سکر ۾ ڪرائيندي رک صاحب جو
 هي ڪتاب پڻ سندس آيل اڳ جي ڪتابن وانگر
 سنڌ جي تاريخ □ اهم حيثيت جوڙي ٿو رک صاحب
 هن ڪتاب □ تحقيق ذريعي اها ڳالهه ثابت ڪئي
 آهي ته پراڻي (پروٽو) سنڌي ٻولي ئي سنڌو سڀيتا
 جي وارثن جي ٻولي هئي. سنڌي ٻوليءَ جون
 پاڙون موهن جي دڙي واري سڀيتا □ ڪٽل آهن.
 پروٽو سنڌي ٻوليءَ جون خاصيتون هندستان جي
 ٻين ٻولين □ هجن ان ڳالهه جو ثبوت آهي ته انهن
 ٻولين جو اصل بڻ بڻياد پروٽو سنڌي هئي. بابل □
 ميسوپوٽيميا □ سنڌي ٻوليءَ جون نشانين ملڻ
 مان اها ڳالهه ظاهر ٿئي ٿي ته سنڌو ماڻھو جي
 ترقي يافته تهذيب جي وارثن واپار سانگي اتي
 پهچڻ بعد پنهنجي ٻوليءَ جو انهن ديسن □ ڦهلاءُ
 ڪيو. جنهن ڪري بابل □ ميسوپوٽيميا جي قديم
 آثارن مان ٻولي بابت مليل باقيات جو موهن جي
 دڙي جي ٻولي سان هڪجهڙائي ان جو ثبوت آهي.
 ماهرن اهو ثابت ڪيو آهي ته مکيه دراوڙي ٻوليون
 تامل، تيلگو □ ڪناري اصل پروٽو سنڌي ٻوليءَ جي
 اثر هيٺ رهيون آهن. جڏهن ته سنسڪرت جي ڀيٽ
 □ سنڌي ٻوليءَ گهڻي پراڻي آهي. رک صاحب هن
 ڪتاب □ تحقيق ڪندي لکي ٿو مان پنهنجي هن

ڪتاب ” سنڌو ماثر جي سڀيتا “ □ سنڌ ڌرتيءَ جي پيدائش کان وٺي موهن جي دڙي جي تهذيب يعني سنڌو سڀيتا جي زوال بابت جوڙيل مفروضي تائين واري دور جو احاطو ڪيو آهي. جيالاجي ماهرن موجب سنڌ ڌرتي جو وجود اڄ کان اٽڪل 100 ڪروڙ سال اڳ ٿيڻس سمنڊ جي اندران ميداني علائقي □ پهاري سلسلي اڀرڻ جي ڪري ٿيو. هن ڪتاب □ سنڌ ڌرتي جي وجود بابت تفصيل سان لکيو ويو آهي. جيئن پڙهندڙ جي ذهن □ هن ڌرتي جي پندائش، هتي انساني ارتقا □ تهذيبي ارتقا بابت هڪ خاڪو جڙي سگهي.

(12 آگسٽ 2024ع)

رڪ سنڌي جو قلمي پورهيو

راجا انور چانڊيو

اڄ بزم روح رهاڻ طرفان حيدرآباد جي دل کي لڀائيندڙ موسم □ اسان جي صحافتي □ ادبي سفر جي انتهائي مانيئي معتبر □ با اخلاق طبيعت جي مالڪ سينيئر صحافي محقق □ اديب سائين رڪ سنڌي جي تازو ڇپيل ڪتاب □ قومي آزادي جون تحريڪون □ جي مهورت ٿي رهي آهي جيڪو عمل بهترين آهي جنهن تي بزم روح رهاڻ □ ڀاڻو واحد ڪانڌڙو کي جس هجي سائين رڪ کي ته اسين ڪافي عرصي پنهنجي تمام ويجهو رکون ٿا پر اڪثر دوست سائين رڪ کان واقف نه آهن ته هوءَ ڪير □ ڪٿان جو آهي ان لاءِ دوستن سان شيئر ڪجي ٿو ته سائين رڪ سنڌي 5 آگسٽ 1961ع تي تعلقي ڪنڊيارو ضلع نوشهرو فيروز جي ڳوٺ حامد اڄڻ □ پيدا ٿيو. سندس اصلي نالو غلام اصغر منگي آهي. هن سنڌ يونيورسٽي مان گريجوئيشن ڪرڻ کان پوءِ صحافت جو پيشو اختيار ڪيو. پاڻ روزاني سنڌ سجاڳ جي ايڊيٽر □ روزاني جاڳو ڪراچي جي ايڊيٽر □ پبلشر طور خدمتون سرانجام ڏنيون. جڏهن ته روزاني عوامي آواز ڪراچي،

روزاني سچ ڪراچي، روزاني سوڀ ڪراچي،
 روزاني تعمير سنڌ ڪراچي، روزاني سنڌ حيدرآباد
 □ نيوز ايڊيٽر □ اسسٽنٽ ايڊيٽر طور خدمتون
 سرانجام ڏنيون. پاڻ مختلف صحافتي تنظيمن □
 شامل رهيو آهي. رڪ سنڌي سنڌ جي حقن خاطر
 مختلف قومپرست □ ترقي پسند تنظيمن □ به
 سرگرم ڪردار ادا ڪندو رهيو آهي. هو گذريل 30
 سالن کان ادب، سياست □ صحافت سان لاڳاپيل
 هجڻ سميت ڪيترن ئي ڪتابن جو خالق رهيو آهي،
 جن □ ڪيترائي ڪتاب ڇاپيل آهن. جڏهن ته
 سندس سوين مقالا □ مضمون مختلف اخبارن □
 رسالن □ شايع ٿيندا رهيا آهن. □ جڏهن ته سندس
 ڇپيل ڪتابن □

1. سنڌو سڀيتا جي اوسر (تحقيق)
2. سنڌو سڀيتا جي محقق (تحقيق)
3. سنڌو سڀيتا، آرين □ دراوڙن وارو مفروضو
- (تحقيق) 4. قومون □ قومي تحريڪ آزادي (سياسي
- صورتحال) 5. توڙهي ڦاٽڪ جو سانحو (تاريخ □
- سياسي صورتحال) 6. سنڌي قوم جو مقدمو
- (تاريخ، سياسي صورتحال) 7. سنڌ جي سياسي
- صورتحال (تاريخ، سياسي صورتحال) 8. تاريخ
- جي لات (ادب) 9. قاضي فيض محمد (سوانح)
10. سنڌ جي قومي تحريڪ □ سنڌين جو
- اتحاد (مقالا □ مضمون) 11. اڄ جي سنڌ (مقالا □
- مضمون) 12. منهنجون يادگيريون (سوانح) 13.
- ڌڙيل ديس جي ڪهاڻي (مقالا □ مضمون) 14.
- سُڪي ڌرتي، ڏکويل ماڻهو (مقالا □ مضمون) 15.
- پاڪستان طوفان جي گهيري □ (بينظير ڀٽو جي
- ڪتاب جو سنڌي ترجمو) 16. سنڌي ٻولي رت
- رتولي 17. باباءِ سنڌ ڪامريڊ حيدر بخش جتوئي
- شامل آهن جنهن جون رڪ سائين کي لک لک
- مبارڪون هجن □ کيس دعا آهي ته پنهنجي مدد
- پاڻ تحت اها جستجو جاري رکندو باقي حڪومتي
- ادارا اڃان ايترا مضبوط نه آهن جو ڪتابن جي
- ڇپائي □ ڪن غريب ليکڪن جي مدد ڪن □ حق
- موجود سدائين گڏ جيئي سنڌ □

(31 مارچ 2024ع)